

کیم تا 15 نومبر 2024ء



# زرک سفارشات



چوہدری عبدالحمید - ڈائریکٹر جنرل زراعت (توسیع) پنجاب، لاہور

آپش علاقوں میں گندم کی فی ایکڑ زیادہ پیداوار حاصل کرنے کے لیے اس کی بروقت کاشت ضروری ہے۔ اس کے لیے کپاس، مکئی اور مکا کو کٹائی سے 15 سے 20 دن قبل پانی دیں اور کٹائی کے بعد وتر میں دو مرتبہ ہل اور ایک مرتبہ روٹاویٹر چلا کر سہاگہ دیں اور ڈرل سے بوائی کریں۔

دھان کی فصل کو برداشت سے 15 سے 25 دن پہلے پانی دینا بند کر دیں۔ دھان کی برداشت کے بعد ایک مرتبہ روٹاویٹر یا دو دفعہ ڈسک ہیرو چلائیں اس کے بعد عام ہل چلا کر سہاگہ دیں اور ڈرل سے بوائی کریں

وریال زمینوں میں دو تا تین مرتبہ وقفہ وقفہ سے ہل چلائیں اس سے جڑی بوٹیوں کی تلی کی علاوہ فصل کو غذائی اجزاء قابل حصول حالت میں مل جاتے ہیں۔ راؤنی کے بعد آخری تیاری کے لیے بھاری میرا زمین میں دو بار ہل اور سہاگہ جبکہ ہلکی میرا زمین میں ایک بار ہل اور سہاگہ کافی ہوتا ہے۔

آپش علاقوں میں محکمہ زراعت کی سفارشات کردہ اقسام فیصل آباد-2008، اجالا 2016، بورلاگ 2016، ز جوہر 2016، زنگول 2016، اناج 2017، فخر بھکر 17، بھکر سٹار 19، غازی-19، اکبر-19، ایم ایچ-21، سبحانی-21، نکش-20، این اے آر سی سپر، صادق 21، نواب 21، رہبر 21، ڈیورم 21 اور عروج 22 کاشت کریں۔ بیج پنجاب سید کارپوریشن اور پرائیویٹ سید کیمپنیوں کے ڈپوزٹس یا مستند ڈیلروں سے خریدیں۔

گھر کا بیج ہونے کی صورت میں اسے صاف اور گرینڈ کریں۔ بیج کو زہر لگانے کے بعد کاشت کریں۔

**نوٹ:** فیصل آباد 2008، پاکستان 13 اور بارانی-17 کنگھی سے متاثر ہوتی ہیں۔ ان کو کم رقبہ پر کاشت کریں۔

فخر بھکر 17 کو 15 نومبر تک، بھکر سٹار 19 کو یکم نومبر تا 10 دسمبر تک، عروج-22، این اے آر سی

سپر، صادق-21، نواب-21، رہبر-21، ڈیورم-21، ایم ایچ-21، سبحانی-21، نکش-21، نکش-20، غازی-19 اور اکبر-19 اور 30 نومبر تک اور فیصل آباد-2008، اجالا 2016، بورلاگ 2016، جوہر 2016، زنگول 2016، اناج 2017 کو 10 دسمبر تک کاشت کریں۔

جڑی بوٹیوں کے مؤثر تدارک کے لیے داب کا طریقہ استعمال کریں۔

آپش علاقوں کی کم زور زمین میں دو بوری ڈی اے پی، دو بوری یوریا اور ایک بوری ایس او پی/ایم او پی اور اوسط زمین میں ڈیڑھ بوری ڈی اے پی، پونے دو بوری یوریا اور ایک بوری ایس او پی/ایم او پی فی ایکڑ استعمال کریں جبکہ زرخیز زمین کے لیے سوا بوری ڈی اے پی، ڈیڑھ بوری یوریا اور ایک بوری ایس او پی/ایم او پی فی ایکڑ ڈالیں۔

فاسفوری اور پونٹاش کی ساری کھاد اور نائٹروجنی کھاد کی پہلی قسط بوائی کے وقت استعمال کریں۔

## گندم

گندم کی اچھی پیداوار حاصل کرنے کے لیے گندم کی کاشت کم از کم تین وقت کیم تا 20 نومبر ہے۔ 20 نومبر کے بعد کاشت کی گئی گندم کی پیداوار میں بتدریج کمی آنا شروع ہو جاتی ہے۔

20 نومبر تک بوائی کے لیے شرح بیج 40 تا 45 کلوگرام فی ایکڑ رکھیں جبکہ 21 نومبر تا 10 دسمبر تک بوائی کے لیے شرح بیج 50 کلوگرام فی ایکڑ رکھیں۔

گندم کی مختلف بیماریوں میں کانگاری، کرنال بنٹ، گندم کی بلاسٹ اور اکھیڑ وغیرہ کے تدارک کے لیے بیج کو بوائی سے پہلے تھائیوفینیٹ میتھائل بحساب 2 تا 2.5 گرام فی کلوگرام بیج یا میڈیکلو پر ڈیٹھو کو نازول بحساب 2 ملی لٹر فی کلوگرام بیج لگا کر کاشت کریں۔

صرف منظور شدہ اقسام ہی کاشت کریں۔ بارانی علاقوں کے لیے سفارشات کردہ اقسام پاکستان 2013، فتح جنگ 2016، بارانی 2017، مرکز-19، ایم اے-21، نشان 21 اور عروج 22 کو 15 نومبر تک کاشت کریں۔

کم بارش والے علاقوں میں ایک بوری ڈی اے پی، ایک بوری یوریا اور آدھی بوری ایس او پی/ایم او پی فی ایکڑ ڈالیں۔ اوسط بارش اور زیادہ بارش والے علاقوں میں بالترتیب سوا بوری ڈی اے پی، سوا بوری یوریا، آدھی بوری ایس او پی/ایم او پی اور ڈیڑھ بوری ڈی اے پی، ڈیڑھ بوری یوریا اور ایک بوری ایس او پی/ایم او پی فی ایکڑ ڈالیں۔

## چنا

صحت مند اور خالص بیج اچھی فصل کی بنیاد ہے۔ محکمہ زراعت کی منظور شدہ اقسام کاشت کریں۔ دانوں کی جسمات کے لحاظ شرح بیج 30 سے 35 کلوگرام فی ایکڑ رکھیں۔

چنے کی فصل کجرات، ناروال، جہلم، راولپنڈی میں 10 نومبر تک، قنصل بھکر، خوشاب، میانوالی، لیہ اور جھنگ کے آبپاش علاقوں اور آبپاش علاقوں مثلاً فیصل آباد، ساہیوال، ملتان، بہاولپور، بہاولنگر اور وسطی و جنوبی پنجاب کے دیگر اضلاع میں 15 نومبر تک جبکہ زیادہ زرخیز زمین اور ستمبر کا ششہ ماہ میں 10 نومبر تک کاشت کریں۔

آبپاش علاقوں میں چنے کو ڈیڑھ بوری ڈی اے پی یا ایک بوری نائٹرو فاس + 2.5 بوری ایس ایس پی (18 فیصد) یا آدھی بوری یوریا + 4 بوری ایس ایس پی (18 فیصد) کھادنی ایکڑ بوقت بوائی ڈالیں۔

فصل کا معائنہ کرتے رہیں اگر فصل پر ٹوکے کا حملہ نظر آئے تو سفارش کردہ زہروں کا استعمال کریں۔

جڑی بوٹیوں کی تلفی پر خصوصی توجہ دیں۔

چنے کی فصل کو پانی کی کم ضرورت ہوتی ہے۔ البتہ آبپاش علاقوں میں بارش نہ ہونے کی صورت میں خصوصاً پھول آنے پر اگر فصل سوکھ سوس کرے تو پانی دیں۔ کابل چنے کو پہلا بوائی کے 60 تا 70 دن بعد اور دوسرا پھول آنے پر دیں۔ دھان کے بعد کاشت کی گئی فصل کو پانی کی ضرورت نہیں ہوتی۔

## تیلدار اجناس

کیولہ کی فصل سے جڑی بوٹیوں کی تلفی کے لیے فصل کے اگاؤ کے بعد خشک گوڈی کریں تاکہ کھیت میں موجود جڑی بوٹیاں تلف ہو جائیں۔

پہلا پانی اگاؤ کے 25 تا 30 دن بعد دوسرا پھل آنے پر اور تیسرا پھلیاں بننے پر دیں۔

## مسور

آبپاش علاقوں میں مسور کی کاشت 15 نومبر تک مکمل کریں۔ زیادہ پچھیت ہونے کی صورت میں پیداوار کم ہو جاتی ہے۔ آبپاش علاقوں کے لیے شرح بیج 10 تا 12 کلوگرام فی ایکڑ رکھیں جبکہ بارانی علاقوں میں شرح بیج 14 تا 16 کلوگرام فی ایکڑ رکھیں۔

محکمہ زراعت کی سفارش کردہ اقسام نیاب مسور 2002، پنجاب مسور 2009، چکوال مسور، مرکز 2009، پنجاب مسور 2019 اور پنجاب مسور 2020 کاشت کریں۔

بوائی کے وقت ایک بوری ڈی اے پی + آدھی بوری ایس او پی + 10 کلوگرام یوریا یا اڑھائی بوری ایس ایس پی (18%) + آدھی بوری یوریا + آدھی بوری ایس او پی فی ایکڑ ڈالیں۔

ستمبر کا ششہ کما د میں بھی مسور کی مخلوط کاشت اچھے نتائج کی حامل ہے۔ مخلوط کاشت کے لیے 5 تا 6 کلوگرام بیج کافی ہوتا ہے۔ اس طرح ستمبر کا ششہ کما د میں مسور کی 10 سے 12 من فی ایکڑ پیداوار حاصل کی جاسکتی ہے اور کما د کی پیداوار پر بھی اچھا اثر پڑتا ہے۔

اگر فصل میں جڑی بوٹیاں آگ آئیں تو فصل کے اگاؤ کے 30 تا 40 دن بعد اور 70 تا 80 دن بعد جڑی بوٹیوں کی تلفی بذریعہ گوڈی کریں۔

مسور کو زیادہ آبپاشی کی ضرورت نہیں ہوتی البتہ معمول سے کم بارشیں ہو تو پھول نکلنے سے پہلے اور پھلیاں بننے پر پانی ضرور دیں۔

## دھان

دھان کی اچھی پیداوار حاصل کرنے کے لیے مناسب وقت پر کٹائی اور پھینڈائی بہت ضروری ہے۔ کٹائی کا مناسب وقت وہ ہوتا ہے جب دانوں میں 20-22 فیصد نمی ہو۔ زیادہ نمی ہونے کی صورت میں چاول زیادہ ٹوٹتا ہے اور ذخیرہ کرنے کے دوران بیماریوں کے حملہ کا زیادہ اندیشہ ہوتا ہے۔ جس سے کوالٹی متاثر ہوتی ہے۔

فصل کی برداشت اگر مشین سے کرانا ہو تو تڑجیا راکس ہارویٹر (کبوٹا) استعمال کریں اگر راکس ہارویٹر میسر نہ ہو تو ایسی کمبائن مشین استعمال کریں جس میں دھان کی کٹائی کے لیے ایڈجسٹمنٹ موجود ہو۔

کٹائی کے دوران کمبائن کی رفتار آہستہ رکھیں اور فصل کو نپٹا اونچا کٹیں اس طرح دانے کم ٹوٹتے ہیں۔

دھان کی برداشت کے بعد فصل کے باقیات کو جلانے کی بجائے راکس سٹرچا پر کے ساتھ کنٹر کھیت میں بکھیر دیں تاکہ فصل کی باقیات کے ساتھ کھیت میں موجود جڑی بوٹیاں بھی تلف ہو جائیں اور زمین کی زرخیزی میں بھی اضافہ ہو کیونکہ جلانے کی وجہ سے جو سموگ اور فضائی آلودگی پیدا ہوتی ہے۔ اس سے بچا جاسکے۔

کمبائن ہارویٹر سے برداشت کے بعد گندم کی کاشت بذریعہ پری سیڈر کریں۔

مونجی کی برداشت میں دیر کرنے سے دانوں کے چھڑنے اور ٹوٹنے کا خطرہ زیادہ ہوتا ہے اور اس پر کیڑوں، پرندوں اور چوہوں کا حملہ بھی زیادہ ہوتا ہے۔

کٹائی کے بعد پیداوار کو جلد از جلد منڈی پہنچائیں۔

اگر سٹور کرنا ہو تو اچھی طرح دھوپ میں (چار تا چھ دن) سکھا کر یعنی 12 تا 13 فیصد نمی پر سٹور کریں۔

## کپاس

کپاس کی چنائی جاری رکھیں، چنائی صبح دس بجے کے بعد شروع کریں تاکہ پتوں پر سے شبنم کے قطرے سوکھ جائیں اور 4 بجے چنائی بند کر دینی چاہیے۔

صرف اچھی طرح کھلے ہوئے ٹینڈوں سے چنائی کریں۔

چنی ہوئی کپاس خشک جگہ پر رکھیں اور بلحاظ اقسام کپاس کو علیحدہ علیحدہ رکھیں۔

فصل کا اگاؤ اچھا ہوتا ہے۔ اس کو ڈیڑھ بوری ڈی اے پی + آدھی بوری ایس او پی یا 4 بوری ایس او پی (18%) + آدھی بوری یوریا + آدھی بوری ایس او پی بوقت کاشت ڈالیں۔

لوسرن کو 15 نومبر تک کاشت کریں تاہم اگیتی بوئی سے زیادہ پیداوار حاصل ہوتی ہے اور فصل کی نشوونما چھٹی بوئی کے مقابلے میں زیادہ ہوتی ہے۔ بدلتے ہوئے موسمی حالات کے پیش نظر بوقت کاشت میں مناسب ردوبدل کیا جاسکتا ہے۔ چھٹے کی صورت شرح بیج 6-8 کلوگرام فی ایکڑ رکھیں اور بذریعہ ڈرل یا کیرا کاشت کے لیے شرح بیج 4-6 کلوگرام فی ایکڑ رکھیں۔ ڈیڑھ بوری ڈی اے پی + آدھی بوری یوریا + آدھی بوری ایس او پی یا دو بوری نائٹرو فاس + ڈیڑھ بوری ایس او پی (18%) + آدھی بوری ایس او پی یا چار بوری ایس او پی (18%) + ایک بوری یوریا + آدھی بوری ایس او پی یا ایک بوری نائٹرو فاس + ایک بوری کیلشیم امونیم نائٹریٹ + تین بوری ایس او پی (18%) + آدھی بوری ایس او پی یا تین بوقت کاشت ڈالیں تاکہ متواتر اچھی پیداوار حاصل ہوتی رہے۔

برسیم اور لوسرن کے بیج کو بوئی سے پہلے جراثیمی ٹینک لگائیں۔  
جنی کی کاشت کے لیے شرح بیج 32 کلوگرام فی ایکڑ ہے۔ ڈیڑھ بوری ڈی اے پی + ایک بوری یوریا + آدھی بوری ایس او پی یا چار بوری ایس او پی (18%) + ایک بوری یوریا + آدھی بوری ایس او پی فی ایکڑ بوقت کاشت استعمال کریں۔ این اے آر سی جنی، سرگودھا جنی 2011، ایس 2000، سپر گرین جنی، ایور گرین جنی اور برکت اچھی پیداوار دینے والی اقسام ہیں۔

## سبزیات

بیاز کی نرسری کی کاشت کا وقت آخر نومبر تک ہے اور کھیت میں پھیری کی منتقلی دسمبر، جنوری تک ہوتی ہے۔ بیاز کا تین کلوگرام فی ایکڑ بیج استعمال کریں۔ ڈیڑھ بوری ڈی اے پی اور ایک بوری پوناش فی ایکڑ بوقت کاشت ڈالیں۔ زمین کی اچھی تیاری کریں اور چھوٹی چھوٹی کھاریاں بنائیں ان کھاریوں میں تین انچ کے فاصلہ پر ایک انچ گہری لائنیں لگا کر بیج کاشت کریں۔

## ٹنل ٹیکنالوجی

موسم گرما کی اگیتی سبزیاں اگانے کے لیے محکمہ زراعت کی سفارش کردہ ٹنل ٹیکنالوجی کی عملی تربیت حاصل کریں۔ اس مقصد کے لیے محکمہ زراعت (توسیع) یا ہارٹیکلچر توسیع کے عملہ سے رابطہ کریں اور سبزیوں کی اگیتی اور زیادہ پیداوار کے لیے کراچی آمدن میں خاطر خواہ اضافہ کریں۔ اس وقت ٹنل میں کریلہ، کھیر اور ٹماٹر کی کاشت 15 نومبر تک کی جاسکتی ہے۔

## باغات

پودوں کے تنوں پر بورڈ و پیسٹ لگانے کی تیاری کریں۔  
تنوں پر نکلنے والے ٹنگوٹوں/کچے گلے کا معائنہ کریں اور کاٹ دیں۔  
فضائی نمی بڑھ جانے کی صورت میں سٹرس کینکر کا حملہ ہو سکتا ہے۔ احتیاطی تدابیر نہ کیے جانے کی صورت میں یہ بیماریاں شدت اختیار کر سکتی ہیں۔ لہذا ان بیماریوں کے تدارک کے لیے کاپر ہائیڈروآکسائیڈ 2.5-3 گرام فی لٹر سپرے کریں۔

صاف کپاس حاصل کرنے کے لیے چٹائی والی عورتیں سر پر سوتی کپڑا لیں۔ بالوں کو اچھی طرح ڈھانپ کر چٹائی کریں۔ چٹائی کے لیے سوتی کپڑے استعمال کریں۔  
چٹائی پودے کے نچلے حصے سے شروع کریں۔  
پھٹی کو ٹھیک اور سایہ دار جگہ پر نہ رکھیں بلکہ دھوپ میں خشک جگہ پر سوتی کپڑا یا تریپال بچھا کر اس پر رکھیں۔  
پھٹی کو سوتی یوروں میں بھریں۔ ہٹ سن یا پوٹی پرائیمن کے بورے ہرگز استعمال نہ کریں۔ فیلٹری تک پھٹی لے جانے والی ٹریاوں کو کپڑے سے اچھی طرح ڈھانپ لیں۔

آخری چٹائی کے بعد کھیت میں بھیڑ بکریوں کو چرنے کے لیے چھوڑ دیں تاکہ وہ کھیت میں موجود باقیات کھا جائیں اور ان میں موجود گلابی سنڈی تلف ہو جائے اور بیج جانے والی چھڑیوں کو روٹنا وینر کے ذریعے زمین میں دبا دیں۔

## کماؤ

فصل کی کٹائی زمین سے آدھا تا ایک انچ گہرا کریں اس سے زیر زمین پوروں پر موجود آنکھیں زیادہ صحت مند ماحول میں پھوٹی ہیں۔ نیچے سے کاٹنے کا ایک فائدہ یہ بھی ہے کہ مٹھوں میں موجود گڑوؤں کی سنڈیاں تلف ہو جاتی ہیں۔  
کماؤ کی کٹائی گنے کی اقسام اور فصل کے پکنے کو مد نظر رکھ کر کریں۔ پہلے ستمبر کاشت، موندھی فصل اور پھر اگیتی پکنے والی اقسام برداشت کریں اس کے بعد درمیانی اور دیر سے پکنے والی اقسام برداشت کریں۔  
سیلاب، چوہے کے حملے اور گرنے کی صورت میں متاثرہ فصل کو پہلے کاٹیں۔ گنا کاٹنے سے ایک ماہ پہلے آبپاشی دینا بند کر دیں۔  
گنا کاٹنے کے بعد جلد از جلد مل کو سپلائی کر دیں تاکہ وزن اور ریکوری میں کمی نہ آئے۔  
موندھی فصل رکھنے کے لیے فصل کو پندرہ جنوری کے بعد کاٹیں۔

## چارہ جات

برسیم کی کاشت جاری رکھیں۔ شرح بیج 8 کلوگرام فی ایکڑ رکھیں۔ شام کے وقت کاشت کرنے سے برسیم کی

# سفارشات برائے کاشتکاران

نمبر 15 نومبر 2024ء

ملک محمد اکرم، ناظم اعلیٰ زراعت (اصلاح آبپاشی) پنجاب

ریتیلی، پتھرلی، غیر آباد، پانی کی کمی والی، بارانی اور ناہموار زمینوں میں منافع بخش فصلوں/گھنے باغات کی کاشت بذریعہ ڈرپ نظام آبپاشی کریں۔

ڈرپ اریکیشن سسٹم کی عمومی یا اصلاحی دیکھ بھال کرنے سے پہلے پانی کے ذرائع کی طبعی، کیمیائی اور دیگر خصوصیات کی جانچ پڑتال کر لیں تاکہ ایمیٹرز (Emitters) کے بند ہونے کے خطرات کا اندازہ لگایا جاسکے۔

فصلوں کی آبپاشی ضرورت کے مطابق موسمی پیش گوئی کو مد نظر رکھتے ہوئے کریں۔ بارش کے دنوں میں نشیبی زمینوں میں فصلوں کی آبپاشی میں خصوصی احتیاط کریں۔

فصلت کی آبپاشی سے متعلق کسی بھی قسم کی معلومات کے لیے شعبہ اصلاح آبپاشی کے عملے سے رابطہ کریں۔ تمام تحصیلوں، اضلاع اور ڈویژنوں کے افسران کے رابطہ نمبر اصلاح آبپاشی کی ویب سائٹ [ofwm.agripunjab.gov.pk](http://ofwm.agripunjab.gov.pk) پر موجود ہیں۔



دھان کی کٹائی کے بعد دھان کے ڈھوں اور باقیات کو آگ نہ لگائیں اس سے ماحولیاتی آلودگی میں اضافہ ہوتا ہے۔ اگر زیرو ٹیلج ڈرل، پی سی سیڈر یا پاک سیڈر میسر ہو تو کوشش کریں کہ دھان کی برداشت کے بعد وتر حالت میں گندم کی فصل ڈرل سے کاشت کریں۔

برسیم کی فصل شام کے وقت کاشت کرنے سے اس کا گاؤ بہتر ہوتا ہے۔ فصل کو پہلا پانی جلدی یعنی ہوائی سے ایک ہفتہ کے اندر ضرور دینا چاہیے۔

مٹی کی فصل کو پھول آنے اور دانے کی دو دھیا حالت سوکانا آنے دیں۔



گندم کی فصل کاشت کرنے سے پہلے زمین کو لیزر لینڈ لیولر سے ہموار کریں۔ کپاس، بکنی اور مکا کے بعد گندم کی کاشت کے لیے وتر، خشک یا گپ چھٹ کا طریقہ استعمال کریں۔

آلو کی کم پانی سے بہتر، یکساں اور معیاری پیداوار حاصل کرنے لیے ڈرپ نظام آبپاشی کے ذریعے کاشت کریں۔

روایتی طریقے سے کاشت کردہ آلو کی فصل کو پہلی آبپاشی کاشت کے فوراً بعد کریں اور اس بات کو یقینی بنائیں کہ پانی کھلیوں کے دو تہائی حصہ تک پہنچے ورنہ زمین سخت ہو جائے گی اور گاؤ متاثر ہوگا۔

گا جری فصل کے بہتر گاؤ کے لیے بیج بونے کے بعد ہفتہ میں دو دفعہ آبپاشی کریں۔ گاؤ کے بعد فصل کو ضرورت کے مطابق ہفتہ میں ایک بار پانی دیں۔ واضح رہے کہ مناسب وقفے سے پانی دینے سے زمین نرم اور بھر بھری رہتی ہے جس سے اچھی کوالٹی کی گا جری حاصل ہوتی ہے۔

ڈرپ نظام آبپاشی کی مدد سے ٹنل میں لگائی گئی سبزیوں کی آبپاشی اور پانی میں حل پذیر کھادوں کا استعمال بذریعہ فریکیشن شعبہ اصلاح آبپاشی کی جانب سے مہیا کردہ جدول آبپاشی کے مطابق جاری رکھیں۔ یاد رہے کہ مائع کھادوں کا استعمال پودے کو سالت (Salt Injury) سے بچاؤ کے لیے بھی انتہائی مددگار ہے۔